



Summary of Friday Sermon Hadhrat Khalifatul Masih V 29.06.2018 (Telugu)

అహజ్రత్ సల్లల్లాహు అలైహి వసల్లం అనుచరులు, హజ్రత్ అమ్మార్ బిన్ యాసిర్, హజ్రత్ అబూలబాబ బిన్ అబ్దుల్ మున్సిర్ జీవిత విశ్వాసభరిత సంఘటనల అసక్తికర ప్రస్తావన

సంస్కరణకు ఎమ్.టి.ఏ. ఒక గొప్ప సాధనము, అన్ని రకాల మోసము, వీడనము నుండి రక్షించును, ధార్మిక విద్యను పెంచునట్టిది, కనుక దీని వైపు అధిక శ్రద్ధ వహించుచు, తమను దీనితో జోడించవలెను

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తాలా బనీస్సైహిల్ అజీజ్ 29.06.2018
తేదీన - మస్జిద్ మస్జిద్ బైతుల్ ఫుతుూహ్-లండన్ లో ప్రసంగించిన ఖుత్బా జుమా సారాంశము

తషహూద్, తఅవ్వబ్, సూర ఫాతిహా పఠనానంతరం హుజూరె అన్నర్ అయ్యుద్దహుల్లాహు తఆలా బినస్సైహిల్ అజీజ్ ఇట్లనిరి. గత ఖుత్బాలో నేను హజ్రత్ అమ్మార్ రజియల్లాహు తఆలా అన్హు గురించి కొన్ని విషయములు ఇంకా మిగిలినవని చెప్పియుంటిని. వాటిని నేడు నేను ప్రస్తావింతును. హజ్రత్ హాసన్ రజియల్లాహు తఆలా అన్హు ఇట్లు ఉల్లేఖించిరి. హజ్రత్ అమర్ బిన్ ఆస్ ఇట్లనిరి. రసూలుల్లాహ్ సల్లల్లాహు అలైహి వసల్లం మృతి చెందేంత వరకు ఎవరిని ప్రేమించినారో అతడు నరకములో పడవేయబడడని నేను ఆశించుచున్నాను. హజ్రత్ అమ్మార్ బిన్ యాసిర్ను ఆహజ్రత్ సల్లల్లాహు అలైహి వసల్లం సదా ప్రేమించి వుండిరి. రసూలుల్లాహ్ సల్లల్లాహు అలైహి వసల్లం మృతి చెందేంత వరకు ఇద్దరిని ప్రేమించినట్లు నేను సాక్ష్యమివ్వగలను. ఒకరు అబ్దుల్లాహ్ బిన్ మసూద్ కాగా మరొకరు హజ్రత్ అమ్మార్ బిన్ యాసిర్.

హజ్రత్ అమ్మార్ గురించి హజ్రత్ ఆయిషా రజియల్లాహు అన్హా ఇట్లనిరి. వారు అరికాళ్ల నుండి తలపై భాగము వరకు విశ్వాసముతో నిండి వుండిరి. హజ్రత్ ఖబ్బాబ్ హజ్రత్ ఉమర్ వద్దకు రాగా హజ్రత్ ఉమర్ వారితో ఇట్లనిరి. దగ్గరికి రమ్ము! ఈ సమావేశములో అమ్మార్ తప్ప మీ కంటే ఎక్కువ హక్కు గలవారు మరెవరు లేరు. అనంతరం హజ్రత్ ఖబ్బాబ్ తనకు అన్యారాధకులు కలిగించిన బాధల వలన తన నడుముపై గల గాయాల గుర్తులను హజ్రత్ ఉమర్ నకు చూపించసాగిరి. వారు ఆరంభ కాలములో చాలా ఇబ్బందులు ఎదుర్కొన్నందుకు హజ్రత్ ఉమర్ వారిని ప్రోత్సహించి, హజ్రత్ అమ్మార్ కూడ చాలా బాధలను ఎదుర్కొనెని వారు తెలిపిరి.

అబూ మజ్లీస్ ఇట్లనిరి. ఒక సారి హజ్రత్ అమ్మార్ బిన్ యాసిర్ చాలా సంక్షిప్తముగా నమాజ్ చదివించిరి. వారితో ఒకరు ఇందుకు కారణమును అడగగా హజ్రత్ అమ్మార్ ఇట్లనిరి. నేను రసూలుల్లాహ్ సల్లల్లాహు అలైహి వసల్లం నమాజ్ లో ఏమాత్రం తేడా చేయలేదు. ఈ కథనము మరో రకంగా కూడ గలదు. ఒక సారి హజ్రత్ అమ్మార్ బిన్ యాసిర్ మాకు సంక్షిప్త నమాజ్ చదివించిరి. ప్రజలకు ఆశ్చర్యము కలిగెను. నేను రుకూ, సద్జాలు పూర్తి చేయలేదా అని హజ్రత్ అమ్మార్ అడిగిరి. ప్రజలు చేసినారని అనిరి. మరల వారిట్లనిరి. ఇందులో నేనొక ప్రార్థన చేశాను. రసూలుల్లాహ్ సల్లల్లాహు అలైహి వసల్లం దానిని చేసేవారు. ఆ దుఆ ఇట్లు గలదు. ఓ అల్లాహ్ నీకే పరోక్ష విద్య గలదు. సర్వ సృష్టిపై నీకు సర్వాధికారము గలదు. నీ జ్ఞానములో నా జీవితము నా కొరకు మంచిగుండు నంత వరకు నీకు జీవితమునివ్వము. నాకు మరణము మంచిదైనప్పుడు నాకు మరణమునిమ్ము. ఓ అల్లాహ్! పరోక్షము, ఉపస్థితిలో నేను నీ భయమును ఆశించుచున్నాను. కోపము, రాజీ స్థితిలో సత్యము పలుకుటకు శక్తిని యాచించుచున్నాను. బీదరికము, ధన సంపత్తి గల స్థితిలో మధ్యేమార్గమును అవలంబించుటకు, నీ ముఖముపై పడు ఆనందదాయక చూపు, నిన్ను కలిసే ఆసక్తిని నీతో అడుగుచున్నాను. బాధతప్త, దుర్మార్గములో పడవేయు మోసము నుండి నీ శరణమును యాచించుచున్నాను. ఓ అల్లాహ్! మాకు విశ్వాస అందముతో పాటు మమ్ములను అందముగా చేయుము. మార్గదర్శనము పొందు వారి కొరకు మమ్ములను మార్గదర్శులుగా చేయుము.

అబూ నాఫిల్ బిన్ అబీ ఖర్బ్ ఇట్లనిరి. హజ్రత్ అమ్మార్ బిన్ యాసిర్ అందరికంటే ఎక్కువ మైనముగా వుండేవారు, అందరి కంటే తక్కువ మాట్లాడేవారు. కుట్రల నుండి నేను అల్లాహ్ తఆలా శరణము యాచించుచున్నాను, కుట్రల నుండి నేను అల్లాహ్ తఆలా శరణము యాచించుచున్నానని వారనే వారనేవారు.

కైసమ బిన్ అబీ సబ్ర ఇట్లనిరి. నేను మదీనా వచ్చినప్పుడు అల్లాహ్ తఆలాతో ఒక సత్కార్యుని సాంగత్యము

నాకు అందించమని నేను దుఆ చేసితిని. కనుక అల్లాహ్ తఆలా నాకు హజ్రత్ అబూహురైరహ్ సాంగత్యము నాకందించెను. నీవు ఏ వర్గమునకు చెందినవాడవని హజ్రత్ అబూహురైరహ్ నాతో అడిగిరి. నేను కూఫాకు చెందినవాడను, నేను జ్ఞానము, మేలును పొందుటకు ఇక్కడికి వచ్చానని తెలిపితిని. హజ్రత్ అబూహురైరహ్ ఇట్లనిరి. దుఆల ఆమోదము పొందు, రసూలుల్లాహ్ సల్లల్లాహు అలైహి వసల్లం నీరు, పాదరక్షలు ఎత్తుకొని తిరిగే హజ్రత్ సాద్ బిన్ అబి వఖ్ఖాస్, రసూలుల్లాహ్ సల్లల్లాహు అలైహి వసల్లం రహస్యములు తెలిసిన హజ్రత్ అబ్దుల్లాహ్ బిన్ మసూద్, హజ్రత్ హుజైఫా బిన్ యమాన్, అమ్మార్ బిన్ యాసిర్ గురించి అల్లాహ్ వీరిని షైతాన్ నుండి రక్షించెనని రసూలుల్లాహ్ సల్లల్లాహు అలైహి వసల్లం తెలిపిరి, రెండు గ్రంథములు ఇంజీల్, పవిత్ర ఖుర్ఆన్ జ్ఞానము గల హజ్రత్ సల్మాన్ మీలో లేరా? వీరందరున్నప్పుడు వారితో మీరు ప్రయోజనమెందుకు పొందలేదు.

ముహమ్మద్ బిన్ అలీ హన్ఫియ్యహ్ ఇట్లనిరి. హజ్రత్ అమ్మార్ బిన్ యాసిర్ రసూలుల్లాహ్ సల్లల్లాహు అలైహి వసల్లం వద్దకు రాగా వారు సల్లల్లాహు అలైహి వసల్లం అనారోగ్యముతో వుండిరి. జిబ్రాయిల్ నాపై చదివిన దుఆ నేను నీకు నేర్పనా అని రసూలుల్లాహ్ సల్లల్లాహు అలైహి వసల్లం అనిరి. హజ్రత్ అమ్మార్ ఇట్లనిరి. అవును ఓ అల్లాహ్ ప్రవక్తా! వారికి రసూలుల్లాహ్ సల్లల్లాహు అలైహి వసల్లం ఈ దుఆ నేర్పించిరి. **بِسْمِ اللّٰهِ الرَّحْمٰنِ الرَّحِیْمِ اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِ سَيِّدِنَا مُحَمَّدٍ** అనగా నేను అల్లాహ్ పేరుతో ప్రారంభించి నీ కొరకు దుఆ చేయుచున్నాను. నీకు ఇబ్బంది కలిగించే ప్రతి వ్యాధి నుండి అల్లాహ్ తఆలా నీకు స్వస్థత కలిగించుగాక! నీవు దానిని పట్టుకొని ఆనందించుము.

రసూలుల్లాహ్ సల్లల్లాహు అలైహి వసల్లం ఇట్లనరని హజ్రత్ అనస్ (రజి) ఉల్లేఖించిరి. హజ్రత్ అలీ, హజ్రత్ అమ్మార్, హజ్రత్ సల్మాన్, హజ్రత్ బిలాల్ రజియల్లాహు తఆలా అన్హుమ్ కొరకు స్వర్గము నిరీక్షించుచున్నది. హజ్రత్ హుజైఫా రజియల్లాహు అన్హు ఇట్లనిరి. మేము రసూలుల్లాహ్ సల్లల్లాహు అలైహి వసల్లం వద్ద కూర్చొని వుంటిమి. వారు సల్లల్లాహు అలైహి వసల్లం ఇట్లనిరి నేను మీ మధ్య ఎన్ని రోజులు వుంటానో నాకు తెలియదు. అబూబకర్, ఉమర్ను చూపుచు మీరు నా తరువాత వీరిని అనుసరించగలరు, అమ్మార్ పద్ధతిని పాటించగలరు, ఇబ్నె మసూద్ చెప్పిన దానిని ధృవీకరించగలరు.

సరనియైన సంస్కరణ జరగని వ్యక్తుల కారణముగా హజ్రత్ ఉస్మాన్ (రజి)నకు వ్యతిరేకంగా, ఖిలాఫత్ నకు విరుద్ధముగా కుట్ర తలెత్తెను. వారు కేంద్రమునకు చాలా తక్కువగా వచ్చేవారు. పవిత్ర ఖుర్ఆన్ విద్య, ధార్మిక పరిజ్ఞానము చాలా తక్కువ వుండెను. అందుకే అప్పుడు వారు (హజ్రత్ ముస్లిహ్ మౌవూద్ రజియల్లాహు అన్హు) జమాఅత్ నకు ఇట్లు సూచించిరి. ఈ విషయము నుండి మీరు గుణపాఠము పొందవలెను. కనుక పవిత్ర ఖుర్ఆన్ జ్ఞానము నేర్చుకోగలరు. జమాఅత్ లో ఏదైనా కుట్ర ఏర్పడినప్పుడు మీరు దాని నుండి దూరముండుటకు కేంద్రము ను సంప్రదించండి, ధార్మిక విద్య నేర్చుకోగలరు.

హుజూరె అన్వార్ ఇట్లనిరి. ఈ కాలములో అల్లాహ్ తఆలా ఎమ్.టి.ఏ.అను ఒక సాధనము మనకు ప్రసాదించెను. మనము తలచుకున్నచో దీని ద్వారా ధార్మిక విద్య నేర్చుకోవచ్చును. ఇందులో పవిత్ర ఖుర్ఆన్ పాఠములు ప్రసారమగును, హదీస్ పాఠములు ప్రసారమగును. హజ్రత్ మసీహ్ మౌవూద్ అలైహిస్సలాం పుస్తకముల పాఠములు ప్రసారమగును. ఖుత్బాలున్నవి. ఖిలాఫత్ తో సంబంధమేర్పడును. ఇతర ఉపన్యాసములు గలవు. సభలు గలవు. ఈ విధముగా మనము మన సంతానమును కూడ దీనితో జోడించినచో సంస్కరణకు ఇదొక గొప్ప సాధనమగును. అన్ని రకాల మోసములు, కుట్రల నుండి కూడ రక్షించును. ధార్మిక విద్యను కూడ పెంచును. కనుక ఇటువైపు జమాఅత్ సభ్యులు చాలా శ్రద్ధ వహించవలసిన అవసరమున్నది. అల్లాహ్ తఆలా ప్రసాదించిన ఎమ్.టి.ఏ.తో తమను తాము జోడించగలరు.

ఆహజ్రత్ సల్లల్లాహు అలైహి వసల్లం మరొక అనుచరులు హజ్రత్ అబూలబాబ బిన్ అబ్దుల్ మున్సిర్ జీవిత చరిత్రను కూడ హుజూరె అన్వార్ ప్రస్తావించిరి. వీరు అన్నార్ లోని ఓస్ వర్గమునకు చెందినవారు. 12 నఖీబులలో వీరొకరు. (అనగా వంశ వృక్షమును గుర్తుంచుకొను ప్రత్యేక వ్యక్తులు) ఉఖ్బు బైఅత్ లో కూడ వీరు పాల్గొనిరి. బదర్ యుద్ధము సందర్భమున ఆహజ్రత్ సల్లల్లాహు అలైహి వసల్లం తమ వెనుక హజ్రత్ అబ్దుల్లాహ్ బిన్ ఉమ్మె మక్తూమ్ ను మదీనాకు అమీర్ గా నియమించిరి. కాని మదీనా నుండి 36 మైళ్ళ దూరాన వున్న రౌహా ప్రాంతమునకు వారు చేరినప్పుడు బహుశా అబ్దుల్లాహ్ అంధుడైనందున ఖురైష్ సైన్యము వచ్చే వార్త వలన మదీనాలో మంచి, గట్టి

ఏర్పాట్లు వుండవలెనని హజ్రత్ లబాబ బిన్ అబ్దుల్ మున్సిర్‌ను మదీనాకు అమీర్‌గా నియమించి, తిరిగి పంపిరి. హజ్రత్ అబ్దుల్లాహ్ బిన్ ఉమ్మై మక్తూమ్ కేవలం ఇమాముస్సలాత్‌గా వుండురు, నిర్వహణ ఏర్పాట్లు హజ్రత్ అబూలబాబ చూసుకుందురని ఆదేశించిరి. ఈ విధముగా వారు మార్గమధ్యము నుండే తిరిగి వచ్చిరి. నబీ కరీం సల్లల్లాహు అలైహి వసల్లం ఘనీమత్ (యుద్ధములో లభించు శత్రువు సామాగ్రి)లో వారికి భాగమిచ్చిరి.

బదర్ యుద్ధము సందర్భమున నబీ కరీం సల్లల్లాహు అలైహి వసల్లం హజ్రత్ అలీ, హజ్రత్ అబూలబాబ ముగ్గురు ఒంటెపై స్వారి అయివుండిరి. మేము నడుస్తాము హుజూర్ స్వారి కాగలరని హజ్రత్ అలీ, హజ్రత్ అబూలబాబ అతిగా వేడుకొనిరి. కాని వారు సల్లల్లాహు అలైహి వసల్లం ఒప్పుకోలేదు. చిరునవ్వుతో ఇట్లనిరి. నడచుటలో మీరిద్దరు నా కంటే ఎక్కువ శక్తిమంతులు కారు. ఫలితము పొందుటలో నేను మీ ఇద్దరి కంటే ఎక్కువ అవసరము లేదని భావించలేను. బదర్ యుద్ధము తరువాత రసూలుల్లాహ్ సల్లల్లాహు అలైహి వసల్లం హజ్రత్ జైద్ బిన్ హార్సను మదీనా వాసులకు శుభవార్త అందించుటకు పంపించిరి. హజ్రత్ జైద్ రసూలుల్లాహ్ సల్లల్లాహు అలైహి వసల్లం ఒంటెపై వచ్చి, గట్టి ధ్వనితో ఇట్లనిరి. రబీఅ ఇద్దరు కుమారులు అత్త, పైబ, హుజ్జాజ్ కుమారులు అబూజహల్, అబుల్బఖ్తరి జమ్అ బనిల్ అస్వద్ ఉమయ్య బిన్ ఖల్ఫ్ అను వీరందరు హతమైనారు. సుహైల్ బిన్ అమర్తో పాటు ఇంకా చాలా మంది బంధించబడ్డారు. ప్రజలు జైద్ బిన్ హార్స మాటను నమ్మక జైద్ ఓటమికి గురైనారని అనుచుండిరి. ఒక వ్యక్తి హజ్రత్ అబూలబాబతో ఇట్లనెను. మీ తోటి వ్యక్తులు ఎంతగా చెల్లాచెదురైనారనగా ఇక ప్రోగు కాలేరు. ముహమ్మద్ సల్లల్లాహు అలైహి వసల్లంతో పాటు వారి పెద్ద అనుచరులు అమరులైరి. ఇది వారి ఒంటె అని మాకు తెలుసు. మీ మాటను అల్లాహ్ తఆలా తిరస్కరించునని హజ్రత్ అబూలబాబ అనిరి. జైద్ నిస్సందేహముగా ఓటమికి గురై వచ్చినాడని యూదులు కూడ అనిరి. ఇది నిజమేనా అని హజ్రత్ ఉసామా బిన్ జైద్ తమ తండ్రితో విడిగా అడిగిరి. హజ్రత్ జైద్ ఇట్లనిరి. ఓ నా కుమారుడా! అల్లాహ్ ప్రమాణము. నేను చెప్పునదే నిజమే. దీని వలన నా హృదయము గట్టి పడినదని హజ్రత్ ఉసామా అనిరి.

హజ్రత్ అబూలబాబ సాదాతనము, ప్రవక్త పట్ల విశ్వసనీయత గురించి ఒక సంఘటన ఇట్లు ప్రస్తావించబడెను. హిజ్రీ 5వ సం॥లో ఆహజ్రత్ సల్లల్లాహు అలైహి వసల్లం ఖందక్ యుద్ధము ముగించుకొని తిరిగి నగరమునకు చేరుకొనగా బనూ ఖురైజ మోసము, తిరుగుబాటు గురించి తీర్మాణము కాక ముందే మీరు ఆయుధములు దించకూడదని అల్లాహ్ తఆలా తరపున వారికి పరోక్షముగా తెలుపబడెను. అందరు బనూ ఖురైజ కోటల వైపు బయలు దేరాలని, అసర్ నమాజ్ అక్కడే చేయబడునని వారు అనుచరులలో ప్రకటించిరి. ఆరంభములో యూదులు తీవ్ర అహంకారమును ప్రదర్శించిరి. కాని సమయము గడిచిన కొద్ది వీలు లేకుండా మమ్ములను వీరు చుట్టిముట్టినారని తెలుసుకొనిరి. ఇప్పుడేమి చేయాలని వారు సమాలోచన చేసిరి. తమకు అనుకూలంగా వున్న తన సాదాతనము వలన మాకు సహకరించగల ఒక ముస్లింను కోటలోకి పిలవాలని, ఆహజ్రత్ సల్లల్లాహు అలైహి వసల్లం తమ గురించి ఏ ఆలోచన చేయుచున్నారో తెలుసుకోవాలని వారు అభిప్రాయపడిరి. అనంతరం తాము సలహా తీసుకొనుటకు అబూలబాబ బిన్ అబ్దుల్ మున్సిర్‌ను కోటలోకి పంపాలని వారు ఆహజ్రత్ సల్లల్లాహు అలైహి వసల్లం వద్దకు దూతను పంపిరి. వారు సల్లం అబూలబాబకు అనుమతి ఇవ్వగా వారు కోటలోకి వెళ్ళిపోయిరి. అబూలబాబ కోటలోకి ప్రవేశించగానే తమ బాధ, దుఃఖము వారి హృదయమును తీవ్రంగా ప్రభావితం చేయాలని యూదుల స్త్రీలు, పిల్లలు రోధించుకుంటూ వారి చుట్టు చేరాలని బనూఖురైజ నాయకులు ముందే చెప్పియుండిరి. వారి ఈ కుట్రకు అబూలబాబ ప్రభావితమైరి. ఓ అబూలబాబ! నీవు మా పరిస్థితిని చూడడం లేదా మేము ముహమ్మద్ సల్లల్లాహు అలైహి వసల్లం తీర్పుకనుగుణంగా కోటల నుండి క్రిందికి రావాలా? అని యూదులు అడిగిరి. అవును దిగా రావాలని చెప్పుచు తన చెయ్యితో సంజ్ఞ చేయుచు ఆహజ్రత్ సల్లల్లాహు అలైహి వసల్లం మిమ్ములను హతమార్చుదురని సూచించిరి. నేను అల్లాహ్, అతని ప్రవక్త పట్ల మోసమునకు పాల్పడ్డానని ఆలోచించగానే నా కాళ్లు వణకడం మొదలు పెట్టెనని అబూలబాబ అనిరి. అక్కడి నుండి వారు మస్జిద్ నబీకి చేరుకొని, తమను తాము ఒక స్థంభమునకు కట్టుకొని, ఇదే నా శిక్ష అని అల్లాహ్ తఆలా నా పశ్చత్తాపమును ఆమోదించనంత వరకు ఇలాగే కట్టుకొని వుంటానని అనిరి. పదిహేను రోజులు ఈ ఆపదలో వున్నానని అబూలబాబ అనిరి. హజ్రత్ ఉమ్మై సల్లల్లాహు అలైహి వసల్లం పశ్చత్తాపము ఆమోదించబడినట్లు వార్త నా గృహములో అవతరించినది. నేను సెహర్ సమయమున (ఫజర్ నమాజ్ కంటే ముందు) రసూలుల్లాహ్ సల్లల్లాహు అలైహి వసల్లం నవ్విసట్లు నేను చూచితిని.

మీరు సదా నవ్వుతూ వుండురు గాక! మీరెందుకు నవ్వుచున్నారని నేను వేడుకొంటిని. అబూలబాబ పశ్చత్తాపము ఆమోదించబడినదని వారనిరి. ఓ దైవ ప్రవక్త! నేనీ విషయము వారికి తెలుపనా అని అడగగా నీవు కోరినచో తెలుపుమని వారనిరి. హజ్రత్ ఉమ్మై సల్మ ఇట్లనిరి. నేను గది తలుపు వద్ద నిలబడి ఇట్లంటిని. ఓ అబూలబాబ! ఆనందించుము. అల్లాహ్ మిమ్ములను కరుణించుచు మీ పశ్చత్తాపమును ఆమోదించెను. ప్రజలు పరుగెత్తి అబూలబాబ తాళ్లను తెరవడం మొదలు పెట్టిరి. వద్దు, రసూలుల్లాహ్ యే తెరుస్తారని వారనిరి. రసూలె కరీం సల్లల్లాహు అలైహి వసల్లం ఫజర్ నమాజ్ చేయడానికి వచ్చినప్పుడు వారు స్వయముగా తమ పవిత్ర హస్తములతో వారి తాళ్లను తెరిచిరి. ఈ పాపమునకు పాల్పడిన స్థలము నా స్వగృహమును నేను వీడి, నా ధనమును అల్లాహ్, అతని ప్రవక్త మార్గములో దానము చేస్తానని అబూలబాబ అనిరి. మూడవ వంతు మాత్రమే దానము చేయమని వారనిరి. కనుక హజ్రత్ అబూలబాబ మేడవ వంతు దానము చేసి తమ స్వగృహమును వీడిరి.

అల్లామా ఇబ్నై సాద్ ఇట్లు వ్రాసిరి. ఖైన్ఖా, సవీక్ యుద్ధములో కూడ హజ్రత్ అబూలబాబ మదీనాలో ఆహజ్రత్ సల్లల్లాహు అలైహి వసల్లం బదులు అధ్యక్ష బాధ్యతలు నిర్వహించు అనుగ్రహము పొందిరి. మక్కా విజయము సందర్భమున అబూలబాబ, రసూలుల్లాహ్ సల్లల్లాహు అలైహి వసల్లం ఒకే ఒంటెపై కూర్చొనిరి. అన్నార్ వర్గము అమర్ బిన్ పతాకము వారి చేతిలో వుండెను. వారు యుద్ధములలో నబీ కరీం సల్లల్లాహు అలైహి వసల్లం వెంట వుండిరి. వారి మరణము గురించి భిన్నాభిప్రాయము గలదు. హజ్రత్ అలీ ఖిలాఫత్ కాలములో మృతి చెందారని కొందరంటారు. మరికొందరు హజ్రత్ ఉస్మాన్ అమరులైన తరువాత మృతి చెందినారని అంటారు. హిజ్రీ 50వ సం॥ వరకు జీవించి వుండిరని కూడ మరొక కథనము గలదు. హుజూరె అన్వర్ ఇట్లనిరి. ఇవి అనుచరుల సంఘటనలు. అల్లాహ్ తఆలా వీరి స్థాయి అంతస్థులను పెంచుచు పోవుగాక! జుమా నమాజ్ తరువాత నేను రెండు అంత్యక్రియ ప్రార్థనలు చదివింతును. ఒకటి ప్రత్యక్ష, మరొకటి పరోక్ష జనాజ.

ఖాజి పహ్లాబాన్ అహ్మద్ ఖాన్ నివాసము సవాబ గార్డెన్ లాహోర్, 25 జూన్ 2018వ తేదీన వ్యతిరేకులు వారింట్లోకి ప్రవేశించి వారిని పైరింగ్ చేసి హతమార్చిరి. -بِسْمِ اللّٰهِ الرَّحْمٰنِ الرَّحِیْمِ మీరు 2001 సం॥లో తమ మిత్రుడు ముహమ్మద్ ఇఖ్బాల్ గారిచే కుటుంబం సమేతంగా బైఅత్ చేసిరి. మీరు అనేక విశిష్టతలు కలిగి వుండిరి. బైఅత్ తరువాత ఖాజి గారు చాలా విధేయులు, సత్కార్యులుగా తేలినారు. ఖిలాఫత్ పట్ల అమితాభిమానము, ప్రగాఢ సంబంధము కలిగివుండిరి. తాను, తన కుటుంబ సభ్యులు ఖిలాఫత్తో ముడిపడి వుండాలని మీరు తమ ఇంట్లో ఎమ్.టి.ఏ. తిలకించుటకు డిష్ అంటీనా పెట్టించిరి. చందాలు, ఇతర ధన త్యాగములలో చాలా ముందుండేవారు. భార్యతో పాటు ముగ్గురు కుమార్తెలను వీరి వెనుక వదిలినారు. అల్లాహ్ వారందరికి సంరక్షకునిగా వుంటూ వారిని ప్రతి ఇబ్బంది నుండి రక్షించుగాక! ఖాజీ గారి స్థాయి అంతస్థులను పెంచుచు పోవుగాక! రెండవ జనాజ గౌ॥ అమ్మల్ హై బేగం తండ్రి సేత్ ముహమ్మద్ ఘౌస్ గారిది. జూన్ 23వ తేదీన వంద సంవత్సరముల కంటే ఎక్కువ ఆయువు పొంది మృతి చెందిరి. -بِسْمِ اللّٰهِ الرَّحْمٰنِ الرَّحِیْمِ అమ్మల్ హై గారు నమాజ్, ఉపవాసములను క్రమంగా పాటించేవారు. ఖిలాఫత్ పట్ల విధేయత వహించేవారు, మంచి వినమ్రత కలిగివుండిరి. చాలా పుణ్యస్థలాలు, వసియ్యత్ చేసిరి. ఇద్దరు కుమార్తెలు, ఇద్దరు కుమారులు, చాలా మంది మనుమలు, మనవరాళ్లు వెనుక వున్నారు. వారు ముహమ్మద్ ఇద్రిస్ హైద్రాబాది జర్మని గారి తల్లి. అల్లాహ్ తఆలా వారి స్థాయి అంతస్థులను పెంచుగాక! వారి సంతానము ఖిలాఫత్ పట్ల నిజమైన, స్వచ్ఛమైన సంబంధమును కొనసాగింతురు గాక!



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

.....

.....